

प्रेरक प्रयोग

समय अनमोल है। बीता हुआ समय कभी वापस नहीं आता है। प्रस्तुत पाठ में काम को सही समय पर करने की शिक्षा दी गई है।

एक लड़का था- वासु। उसे कोई भी काम समय पर करने की आदत नहीं थी। वासु की माँ प्रतिदिन सवेरे उसे जगाती। वह आँखें बंद किए कहता, “पाँच मिनट में उठता हूँ।” और फिर से सो जाता।



माँ नहाने के लिए कहती तो वासु बोलता, “पाँच मिनट में नहाता हूँ।” पर वह खेलता ही रहता। जब माँ नाश्ता करने को कहती तो वासु कहता, “पाँच मिनट में।”

पाँच मिनट करते-करते वासु प्रतिदिन विद्यालय देर से पहुँचता था। अध्यापक समझाते- विद्यालय समय पर आया करो। लेकिन वासु अपनी आदत के कारण कुछ न सुनता। पूरा समय न देने के कारण कक्षा में भी वह अपना काम पूरा न कर पाता था। दूसरे बच्चे काम समाप्त करके खेलने चले जाते, पर वासु वहीं बैठा रहता।



एक दिन विद्यालय में जादू का खेल दिखाया जाना था। अध्यापक ने बच्चों को सवेरे दस बजे आने के लिए कहा था।

कुछ बच्चे समय पर विद्यालय पहुँच गए। कुछ बच्चों को थोड़ी देर हो गई थी। वे भागते हुए विद्यालय जा रहे थे। सभी समय पर विद्यालय पहुँचना चाहते थे।

वासु घर के बाहर खेल रहा था। एक बच्चा बोला, “वासु देर हो रही है, जल्दी विद्यालय चलो। जादू का खेल शुरू हो

जाएगा।” वासु बोला, “तुम

चलो, मैं पाँच मिनट में

आता हूँ।” इतना

कहकर वासु फिर खेल


में लग गया।

पाँच मिनट करते-करते वासु

को बहुत देर हो गई थी।

जब वासु विद्यालय पहुँचा तो

खेल समाप्त हो चुका था। सभी बच्चे जादू के खेल की बातें करते हुए लौट रहे थे। वे बहुत प्रसन्न थे।



वासु उदास खड़ा था। समय पर न पहुँचने के कारण वह खेल नहीं देख सका था। अब उसने मन में निश्चय कर लिया था— आज से मैं सभी काम समय पर करूँगा।

प्रतिदिन = हर रोज़; सवेरे = सुबह; समाप्त = खत्म; प्रसन्न = खुश, आनंदित; उदास = मायूस, चुपचाप;
निश्चय = पक्का इरादा।



निम्नलिखित प्रश्नों के मौखिक उत्तर दीजिए :

1. वासु को प्रतिदिन सवेरे कौन जगाता था?
- क 2. वासु सवेरे जगाने पर आँखें बंद किए क्या कहता था?
3. विद्यालय में कौन-सा खेल दिखाया जाना था?
4. सभी बच्चे किसकी बातें करते हुए लौट रहे थे?



सही उत्तर पद (✓) का चिह्न लगाइए :

1. वासु प्रतिदिन कहाँ देर से पहुँचता था?
पार्क में ☐ विद्यालय में ☐
- ख 2. अध्यापकों ने बच्चों को सवेरे कितने बजे आने के लिए कहा था?
दस बजे ☐ दो बजे ☐
3. किसके विद्यालय पहुँचने से पहले खेल समाप्त हो गया था?
माँ के ☐ वासु के ☐



सही शब्द चुनकर रिक्त स्थान भरिए :

खेल, पाँच मिनट, वासु, विद्यालय, जादू का खेल

1. _____ की माँ प्रतिदिन सवेरे उसे जगाती थी।
- ग 2. वासु प्रतिदिन _____ देर से पहुँचता था।
3. विद्यालय में _____ दिखाया जाना था।
4. वासु घर के बाहर _____ रहा था।
5. _____ करते-करते वासु को बहुत देर हो गई थी।



किसने कहा, किससे कहा?

- घ 1. पाँच मिनट में उठता हूँ।
2. विद्यालय समय पर आया करो।
3. वासु देर हो रही है।



आओ बूझें पहेली :

ड

1. यह यंत्र समय बताता है
2. विद्यार्थियों का समूह
3. एक दिन में घंटों की संख्या

घ	
क	
चौ	



निम्नलिखित प्रश्नों के उत्तर दीजिए :

च

1. सवेरे माँ के जगाने पर वासु क्या कहता था?
2. वासु प्रतिदिन विद्यालय देर से क्यों पहुँचता था?
3. अपनी आदत के कारण वासु को क्या परेशानी होती थी?
4. जादू का खेल देखने के लिए बच्चों को किस समय बुलाया गया था?
5. वासु जादू का खेल क्यों नहीं देख सका था?



शब्दबोध एवं व्याकरण

पढ़िए और समझिए :

छ

ध्य	ध्यान	अध्यापक	अध्ययन
शत	नाश्ता	रिश्ता	कुश्ती
प्त	गुप्त	समाप्त	सप्ताह
न्न	अन्न	प्रसन्न	उन्नत



ज

पाठ में श्रे चंद्रबिंदु की मात्रा (ँ) वाले कोई चार शब्द चुनकर लिखिए :

1. _____
2. _____
3. _____
4. _____

उदाहरण के अनुसार शब्द बनाइए :

उदाहरण— लड़का - लड़के

झ

1. मेला - _____
2. बच्चा - _____
3. करेला - _____



4. कमरा - _____
5. केला - _____
6. कपड़ा - _____



गतिविधि



(अ) समय पद काम न करने से होते वाली हानियों पर कक्षा में चर्चा कीजिए।

(ब) चार्ट पर मानव रूप में घड़ी बनाइए, जो समय पद काम करने का संदेश दे रही हो।

